

दिनांक 07, अक्टूबर, 2015

प्रेस विज्ञप्ति
लखनऊ प्राणि उद्यान, लखनऊ

वन्य प्राणि सप्ताह 01 से 07 अक्टूबर तक लखनऊ प्राणि उद्यान में अत्यन्त हर्षोल्लास के साथ मनाया गया। प्राणि उद्यान में वन्य प्राणि सप्ताह के समापन समारोह दिनांक 07 अक्टूबर, 2014 को मुख्य अतिथि **श्री संजीव सरन, प्रमुख सचिव वन, उत्तर प्रदेश शासन** द्वारा किया गया। इस अवसर पर श्री उमेन्द्र शर्मा, प्रमुख वन संरक्षक, प्रशिक्षण एवं अनुसंधान, श्री प्रशान्त कुमार वर्मा, प्रमुख वन संरक्षक, ईको विकास, श्री एस0के0 शर्मा, प्रमुख वन संरक्षक, अनुश्रवण एवं कार्य योजना, श्री इकबाल सिंह, प्रबन्ध निदेशक, उत्तर प्रदेश वन निगम, श्री आर0एल0 सिंह, पूर्व प्रमुख वन संरक्षक उत्तर प्रदेश, मोहम्मद अहसन, पूर्व प्रमुख वन संरक्षक, उत्तर प्रदेश, श्री संजय श्रीवास्तव, निदेशक, इटावा लॉयन सफारी, एवं श्री अनुपम गुप्ता, निदेशक, नवाब वाजिद अली शाह प्राणि उद्यान लखनऊ, डा0 शैलेन्द्र सिंह, निदेशक, टी0एस0ए0 इण्डिया, अन्य अधिकारीगण तथा लखनऊ प्राणि उद्यान के कर्मचारी, समस्त अतिथिगण, सम्मानित प्रेस व मीडिया बन्धु, वन्य जीवों को अंगीकृत करने वाले व्यक्ति, शिक्षक, विजेता बच्चे एवं छात्र-छात्राएं उपस्थित रहे।

वन्य प्राणि सप्ताह के प्रत्येक दिन स्कूली बच्चों के लिए शिक्षाप्रद प्रतियोगिताओं का आयोजन भी किया गया। पूरे सप्ताह स्कूली बच्चों का प्रवेश नि:शुल्क रहा। दिनांक 01 से 07 अक्टूबर के मध्य 300 स्कूलों के लगभग 15000 बच्चों द्वारा प्राणि उद्यान का भ्रमण किया गया तथा आयोजित प्रतियोगिताओं में बढ़-चढ़ कर भाग लिया गया। विभिन्न प्रतिभागी स्कूलों के छात्र-छात्राओं में सर्वाधिक पुरस्कार प्राप्त करने वाले सर्वश्रेष्ठ स्कूल के रूप में **एच0ए0एल0 स्कूल** रहा। उन्हें **“चल बैजन्ती ट्राफी”** श्री उमेन्द्र शर्मा, प्रमुख वन संरक्षक, प्रशिक्षण एवं अनुसंधान द्वारा प्रदान की गयी तथा सर्वश्रेष्ठ शिक्षक के रूप में श्रीमती मीरा को के0एम0तिवारी एवार्ड प्रदान किया गया।

इस अवसर पर श्री उमेन्द्र शर्मा, प्रमुख वन संरक्षक, प्रशिक्षण एवं अनुसंधान एवं **श्री अनुपम गुप्ता**, निदेशक, लखनऊ प्राणि उद्यान द्वारा प्रथम विजयी प्रतिभागियों को पुरस्कृत किया गया तथा लखनऊ प्राणि उद्यान के कर्मचारियों को भी सम्मानित किया गया, जिसमें मुख्यतः श्री श्याम नारायण यादव, श्री रामशंकर, श्री बलराम, श्री प्रसिद्ध नारायण मिश्रा, श्री केदारनाथ, श्री कल्लू तथा लखनऊ प्राणि उद्यान के अंगीकृताओं को भी पुरस्कृत किया गया। प्राणि उद्यान के निदेशक, श्री अनुपम गुप्ता द्वारा भी वन्य जीवों को अंगीकृत किया गया है। श्री अनुपम गुप्ता को भी इस कार्य हेतु सम्मानित किया गया।

इस अवसर पर श्री उमेन्द्र शर्मा, प्रमुख वन संरक्षक, प्रशिक्षण एवं अनुसंधान द्वारा अपने उद्बोधन में वन्य जीव संरक्षण में जनता की सहभागिता हेतु बल दिया गया है तथा अपने विचार प्रकट किये गये कि वन्य प्राणि प्रकृति के महत्वपूर्ण अंग हैं। हमारे जीवन की मूल आवश्यकता है कि हम वन्य जीवों के प्रति सजग रहे। वन्य जीव नहीं रहेंगे तो मानव का अस्तित्व समाप्त हो जायेगा।

वन्य प्राणि सप्ताह, 2015 के समापन अवसर पर श्री अनुपम गुप्ता, निदेशक, लखनऊ प्राणि उद्यान द्वारा धन्यवाद ज्ञापित किया गया तथा आगामी वन्य प्राणि सप्ताह में बच्चों की सहभागिता हेतु बढ़-चढ़ कर भाग लेने हेतु आवाहन किया गया।

(अनुपम गुप्ता)
निदेशक
प्राणि उद्यान, लखनऊ